

NÚ VILJA ØLL HAVA FLAGTAK

GRØNT ER IN. TÍ HEVUR EIN OG HVØR VESTURLENSKUR
STÓRBÝUR VIÐ RESPEKT FYRI SÆR **SJÁLVUM** SETT SÆR FYRI, AT
TEKJURNAR SKULU VERÐA TAKTAR VIÐ **FLAGI** OG ØÐRUM VØKSTRI

Betri luft

Við at lækka tann ofta
ekstrema summarhitin,
hava grønur tekjurnar
eisini við sær eina minking
av skaðiligum evnum
og partiklum í luftini.
Harumframt minka
flagtekjurnar um útreiðlur
til at hita og køla húsini
niður, tí grønar tekjur bjálva
so væl. Lægri orkutørvur
minkar eisini um CO2 útlátið
og onnur dálkandi evni. Ein
canadisk kanning frá 2003
vísti, at flagtekjur minka um
hitamissin á vetri og tørvin
á klimaskipanum á sumri við
tilsamans 75 prosentum.

BÝARMENNING

Rigmor Dam
rigmor@sosialurin.fo

Vit hava vitað tað síðan landnámstíðina:
at flag er besta bjálving til húsatekjur.
Nú koma hini so halsandi aftaná og
vilja eisini hava flag á tekjurnar. Fyrst
og fremst av umhvørvisáðvum. Tí flag-
tekjur hava óendaliga nógvar fyrimunir
og nærum ongar vansar.

Herfyri samtykti býarstýrið í Keyp-
mannahavn, at allir nýggir bygningar
við flatari tekju skulu klæðast við
grasi og øðrum vøkstri. Og her gongur
danski høvuðsstaðurin í fótasporunum
á øðrum framkomnum stórbýum, sum
ynska at selja seg sjálvar sum miljøbýir,

Vakurleiki og vælvera

Grønar tekjur variera eina, í
mongum førum einstáttaða,
býarmynd, við at bjóða
estetiskt og arkitektoniskt
fjølbroynti. Hetta skapar
visuellan áhuga, umframt
at grønt í umhvørvinum
hefur víst seg at minka um
strongd.



Hesi gomlu
húsini eru
norsk

eins og eitt nú Toronto í Canada. Eisini
aðrir stórbýir gera seriosar royndir við
flagtekjum og geva í mongum førum
byggiharrum fíggarligar fyrimunir, um
teir byggja grønt. Vit kunnu nevna býir
sum Berlin, Chicago, Cologne, Linz,
Münster og Portland, Oregon.

Men hví skulu øll nú knappliga
herma eftir okkum norðbúgvum? Tí tað
er ikki bara í Føroyum, at flagtekjan
er gamal byggisiður. Eisini í Noregi og

í øðrum Norðurlondum hevur verið
vanligt at leggja flag á tekjurnar.

Loysir seg fíggarliga

Í einum uppriti, sum danskir granskarar
á Center for Park og Natur hevur skriv-
að til høvuðsstaðarkommununa, verður
greitt frá øllum fyrimunum við flag-
tekjum, sæð frá einum umhvørvisjón-
armiði.

Í uppritinum verður staðfest, at

hóast tað kostar eitt lítið sindur meira
upp á seg at fáa sær flagtekju, so vinnur
iløgan seg sjálva inn aftur eftir stuttari
tíð, tí tekjan fær dubulta livitíð. Har-
umframt tryggjar eigarin sær, at hann
lýkur framtíðar umhvørviskrøv.

Nógvir fyrimunir

Samanumtikið kunnu vit siga, at grønt
á tekjuni bjálvar húsini, bæði á sumri og
á vetri, og at hetta sjálvandi minkar um